

L-IKLIN

Josef Mario Briffa

L-Ghaqda tan-Nar ta' San Mikiel

Fil-harga li ghaddiet, ktibt dwar il-kappella ta' San Mikiel li tinsab fuq l-gholja tas-Simblija. F'din il-harga, se mmur biss tefgha ta' gebla 'l boghod biex naraw il-fabbrika tan-nar, u naghti daqqa t'ghajn lejn l-istorja ta' l-Ghaqda tan-Nar.

FUQ IL-BORG

Biex nifhmu it-tnissil ta' *Circolo San Michele*, se nipprova nohloq l-atmosfera li fiha beda. Immorru flimkien fis-seklu l-iehor, propju fl-1880, fil-hanut ta' Ganni ta' Ċunu li kien jinsab fuq il-Borg f'Hal Lija. Fit-tlett snin ta' qabel, kienu gew iffurmati żewġ każini (*iċ-Ċircolo Giovane Liense* u *iċ-Ċircolo San Andrea*) biex jiehdu hsieb iżejnu l-inhaw i tagħhom għall-festa tas-Salvatur, li kienet hadet spinta 'l-quddiem minn mindu kienet saret l-istatwa tas-Salvatur fl-1894. Għalhekk, grupp ta' hbieb li kienu jmorru jbillu grizmejhomm f'dan il-hanut, hasbu biex jiffurmaw ghaqda sabiex iżejnu l-inhaw i ta' fuq il-Borg. Minhabba fin-niċċa ta' San Mikiel, li kien hemm (u għad hemm) fi Triq Merino, il-każin ha l-isem ta' San Mikiel. Fost l-ewwel membri jissemmew Wigi, Martin u Ġuzeppi Fuhi, kif ukoll Mikiel iz-Zakku, li għamel żmien president ta' l-ewwel każin, li aktarx kien f'numru 5 Triq Merino. L-ewwel biċċa tiżjin li saret kienet l-istatwa ta' Elija li sa llum għadha tintrama fuq il-Borg fi żmien il-festa.

Xi żmien wara, il-każin mar f'numru 26 Triq Merino. Minn dan iż-żmien għandna l-istatwa ta' San Mikiel: l-istatwa li nhadmet il-Qrendi, u swiet hames liri. Ġabar għaliha Peppi Baldacchino (Sardina), filwaqt li l-pedistall inhadem fil-każin stess minn Ninu Fenech, ta' Felicia. Xi snin wara, il-każin reġa' bidel posta u mar faċċata fejn baqa' sa l-1970.

HIDMA TAL MURTALI

Meta beda joqrob id-dsatax-il ċentinarju mit-Trasfigurazzjoni tal-Mulej, li kellu jahbat fl-1932, il-każin haseb biex jibda Ghaqda tan-Nar. Fl-1925, Salvu Fenech, (ta' l-imbid), ha l-inizjattiva biex tinbena il-Kamra tan-Nar. Intalab il-premess tal-Kappillan biex il-Kamra tinbena fl-ghalqa biswit il-kappella ta' San Mikiel. Rġiel u żgħażaġh mir-rahal għenu biex naddfu t-terrapien, filwaqt li Selmu Borg kien iġorr il-gebel bil-hmara tiegħu. Il-kuntrattur Karmenu Xerri, (il-Fifru), kien jibgħat xi nies minn

tiegħu biex jaqtgħu l-blat, u ta wkoll il-bibien għal xi kmamar. Il-Kamra tan-Nar inbniet minn bennejja mir-rahal stess, u wiehed minnhom, Salvu Fenech (il-Paqqu), meta kien qed jibni il-kamra li fiha jinżamm il-mehriez biex ifarrak il-polvri, kien qal; "Qieghed nibni l-forka għat-tfal tar-rahal". Ta' min jinnota li meta nsemmu Kamra tan-Nar, mkunu qed nirreferu għal numru ta' kmamar sabiex b'hekk jitnaqqas xi ftit il-periklu.

Jum li ma jintesiex minn dawk li għandhom 'al qalbhomm l-Ghaqda tan-Nar huwa t-13 ta' Lulju, 1929. Dak in-nhar filghaxija, għal habta tat-tminja, waqt li kienu qed iħalltu l-porvli, dan ha n-nar u sehhet spużżjoni. Ta' din it-tragedja, il-vittmi kienu: Salvu Fenech, (ta' l-Inbid), ta' 38 sena u Luigi Sciberras ta' 20 sena. Il-kappillan, Dun Anton Buhagiar, flimkien man-nies tar-rahal, tela' jara x'gara. Il-kappillan qarrar u qarben il-vittmi, u tahom il-grizma tal-morda. Salvu Fenech miet dak in-nhar stess ftit wara, filwaqt li Luigi Sciberras miet nhar it-18 ta' Lulju. Bhala tifkira ta' din it-tragedja li niktet ir-rahal kollu, twaħhlet lapida fil-bidu ta' Triq il-Kbira, (illum Triq Sir Ugo Mifsud), mal-ġenb tal-Palazz l-Ahmar.

Fit-tlett snin li kien fadal għaċ-Ċentinarju, iċ-*Circolo* imtela' bil-kuragg. Inxtraw pilandi għall-festa u tiżjin iehor. Ingieb minn barra espert fil-piroteknika, il-Professur Gaffarelli; id-dilettanti tan-nar hadmu miegħu u tghallmu hafna minnu. Fost dawn jissemmew Daniel Sammut, (il-Keziz), u Antonio Camilleri, (il-Laċita).

(Jissokta)



Il-kamra tan-nar "San Mikiel" hdejn il-kappella